

## 26. Is-Sliem

Ix-xemx nizlet bil-gebla tal-haffiefa  
biex tillostra  
wiċċ il-baħar  
imqalleb  
tad-dahla tax-Xemxija.  
U ħakket u ħakket u ħakket,  
u bdew jgħibu  
bil-mod il-mod  
it-tajn u l-ħama,  
l-alka u r-ragħwa  
li l-maltemp  
tella' mill-qiegħ.  
U ħakket u ħakket u ħakket,  
u feġġ il-ġerla  
imdawwar bl-abjad  
imdardar tar-ramel;  
u ssoktat thokk u tghaddi,  
u feġġ il-blu u l-aħdar,  
l-aħmar u l-vjola,  
imħallta ma' xulxin  
madwar il-perla;  
u baqgħet thokk u tghaddi  
sakemm  
il-baħar sar kristall,  
u feġġ il-qiegħ  
biċ-ċagħaq samrani  
u l-blajtiet qastnin,  
bil-ħaxix aħdar u vjola,  
bir-ramel abjad,  
u kollox ċar u jiddi  
kif jidhru t-tikek żgħar  
bojod u suwed  
fil-vini mlewna  
tal-paviment tar-rham f'palazz irjali  
wara li tghaddi bla mistrieh  
għal tmint ijiem  
il-mola tal-marmist.  
Qalb il-ħaxix  
il-ħut ferħan  
beda jirgħa u jinnamra  
mingħajr serħan.  
U qalb iċ-ċagħaq tal-plajja  
il-mewġiet ċkejna

bdew ipespsu  
bhall-ghasafar tal-bejt ġewwa r-rewwieha.

Sabiĥ is-Sliem!  
u ħelu wiċċu  
bi ħlewwa mingħajr qies!  
Minn ġewwa għajnejh  
joħroġ biss ħars ħelu;  
minn fommu  
iġelben biss kliem meqjus,  
u d-dija ta' ħaddejh  
turi t-tjubija  
ta' qalbu!

Alla ħanin, meta  
sa tibgħat il-qaddis tiegħek f' pajjiżna  
bil-ġmiel tas-sliem  
kif bghatt ix-xemx illum?